

१४ व्या वित्त आयोगांतर्गत स्थापन केलेल्या
अतिरिक्त न्यायालयांतील अस्थायी पदांना
मुदतवाढ देण्याबाबत.

महाराष्ट्र शासन

विधि व न्याय विभाग

शासन निर्णय क्रमांक: विशेषा १३२३/प्र.क्र.८५/का.९

मंत्रालय, मुंबई -४०० ०३२,

दिनांक :- २३ सप्टेंबर, २०२५.

संदर्भ:-१) विधि व न्याय विभाग, शासन निर्णय क्र.विशेषा-१३१६/प्र.क्र.२०५/का-९, दि.१८.०८.२०१७.

२) विधि व न्याय विभाग, शासन निर्णय क्र. जगन्या-१४२२/प्र.क्र.१३७/का.९, दि.०३.०७.२०२३.

३) विधि व न्याय विभाग, शासन निर्णय क्र. जगन्या-१४२२/प्र.क्र.१३७/का.९, दि.२२.०४.२०२५.

४) वित्त विभाग शासन निर्णय क्र. पदनि २०१६/प्र.क्र.८/१६/आ.पु.क, दि.२६.०८.२०२५ .

प्रस्तावना :-

१४ व्या वित्त आयोगांतर्गत ५ वर्षांच्या कालावधीकरीता एकूण १८ अतिरिक्त न्यायालये स्थापन करण्यात येऊन, सदर न्यायालयांसाठी संदर्भीय क्र.१ येथील शासन निर्णयान्वये पदनिर्मिती करण्यात आली आहे. सदर न्यायालयांचा ५ वर्षांचा कालावधी संपुष्टात येत असल्यामुळे, संदर्भ क्र.२ येथील शासन निर्णयान्वये सदर अतिरिक्त न्यायालयांना आणखी २ वर्षांची मुदतवाढ देण्यास शासन मान्यता देण्यात आली आहे. तसेच शासन निर्णय, दि. २२.०४.२०२५ अन्वये १४ व्या वित्त आयोगांतर्गत राज्यात तात्पुरत्या स्वरूपात स्थापन करण्यात आलेल्या १६ अतिरिक्त न्यायालयांना व २३ जदलगती न्यायालयांना त्या-त्या न्यायालयाची मुदत संपल्याच्या दिनांकानंतर लगतच्या दिनांकापासून आणखी दोन वर्ष मुदतवाढ देण्यास मान्यता देण्यात आली आहे. सदर न्यायालयांतील अस्थायी पदांना, संबंधित न्यायालयांचा २ वर्षांचा कालावधी संपुष्टात आल्याच्या दिनांकापासून दि.३१.०८.२०२५ पर्यंत मुदतवाढ देण्यात आली होती.

२. सबब सदर मुदतवाढ संपुष्टात आल्यामुळे मा.उच्च न्यायालय, मुंबई यांनी सदर अतिरिक्त न्यायालयांतील अस्थायी पदांना दि. ३१.०८.२०२५ नंतर पुढील मुदतवाढ देण्याची विनंती शासनास केली आहे. संदर्भ क्र.४ येथील वित्त विभागाच्या शासन निर्णयान्वये दि.०१.०९.२०२५ ते दि.२८.०२.२०२६ या कालावधीकरीता अस्थायी पदांना मुदतवाढ देण्याचे अधिकार प्रशासकीय विभागास प्रदान करण्यात आलेले आहेत. त्यानुसार सदर अस्थायी पदांना मुदतवाढ देण्याची बाब शासनाच्या विचाराधीन होती.

शासन निर्णय :-

१४ व्या वित्त आयोगांतर्गत स्थापन केलेल्या १६ अतिरिक्त न्यायालयांसाठीच्या (१८ अतिरिक्त न्यायालयांपैकी) पुढील अस्थायी पदांना दि. ०१.०९.२०२५ ते दि.२८.०२.२०२६ या कालावधीकरीता मुदतवाढ देण्यात येत आहे.

अ. क्र.	जिल्हा न्यायाधीश व अधिनस्त सहाय्यभूत कर्मचारी		दिवाणी न्यायाधीश (वरिष्ठ स्तर) व अधिनस्त सहाय्यभूत कर्मचारी	
	पदनाम	पदसंख्या	पदनाम	पदसंख्या
१	जिल्हा न्यायाधीश	१४	दिवाणी न्यायाधीश (वरिष्ठ स्तर)	२
२	लघुलेखक (उच्च श्रेणी)	१४	लघुलेखक (उच्च श्रेणी)	२
३	वरिष्ठ लिपिक	१४	वरिष्ठ लिपिक	२
४	कनिष्ठ लिपिक	१४	कनिष्ठ लिपिक	२
५	शिपाई	१४	शिपाई	२
	एकूण	७०	एकूण	१०
एकूण पदे : ८०				

२. याकरीता येणारा खर्च "मागणी क्र.जे-१, २०१४, न्यायदान-१०५-दिवाणी व सत्र न्यायालये (०७) अतिरिक्त न्यायालये (०७)(०१) अतिरिक्त न्यायालये (२०१४ ०५७५), या लेखाशिर्षाखाली" खर्ची टाकण्यात यावा व तो त्या लेखाशिर्षाखालील संबंधित वर्षासाठी मंजूर होणाऱ्या अनुदानातून भागविण्यात यावा.

३. वित्त विभाग शासन निर्णय क्र.पदनि २०१६/प्र.क्र.८/१६/आ.पु.क., दि. २६.०८.२०२५ अन्वये प्रशासकीय विभागास प्रदान करण्यात आलेल्या अधिकारानुसार हा शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०२५०९२३१७१८०२०८१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सोफिया काझी)
कक्ष अधिकारी, महाराष्ट्र शासन

प्रति :-

- १) मा. महाप्रबंधक, उच्च न्यायालय, मुंबई ,
- २) प्रधान न्यायाधीश, नगर दिवाणी व सत्र न्यायालय, मुंबई
- ३) मुख्य महानगर न्यायदंडाधिकारी, मुंबई
- ४) जिल्हा व सत्र न्यायालय, संबंधित जिल्हे
- ५) महालेखापाल-एक/दोन (लेखा व अनुज्ञेयता), मुंबई/नागपूर,
- ६) महालेखापाल-एक/दोन (लेखा परीक्षा), महाराष्ट्र.मुंबई/नागपूर,

- ७) अधिदान व लेखा अधिकारी, मुंबई,
- ८) निवासी लेखापरिक्षा अधिकारी, मुंबई,
- ९) जिल्हा कोषागार अधिकारी, संबंधित जिल्हे
- १०) वित्त विभाग व्यय-५,
- ११) विधि व न्याय विभाग कार्यासन-२३, २४ व २५
- १२) निवड नस्ती- का.९.